

# पुलिस अधिकारियों ने पैदल मार्च कर सुरक्षा का भरोसा दिलाया

डीआइजी, एसएसपी, सीओ सिटी समेत अन्य पुलिस अधिकारियों ने दुर्गा प्रतिमा पण्डालों का निरीक्षण किया

**मॉडल शॉप, होटल्स एवं मुख्य स्थानों पर हुई चेकिंग, व्यापारियों से किया परामर्श, आम लोगों से की बात**

झाँसी : मुख्यमंत्री योगी आदित्यनाथ के निर्देश मिलते ही पुलिस अधिकारियों ने फोर्स के साथ महानगर का पैदल मार्च करके लोगों को सुरक्षा का भरोसा दिलाया। दुर्गा पण्डालों में कोविड का पालन करते हुए त्योहार मनाने की अपील की। सड़क किनारे खड़े वाहनों को हटवाया। शराब की दुकानों पर चेकिंग कर भीड़ न लगाने की चेतावनी दी। मुख्य स्थानों पर चेकिंग की गयी, आमजन से वार्ता कर त्योहारों को हर्षोल्लास के साथ मनाने की अपील की।



दुर्गा प्रतिमा पण्डाल परिसर में निरीक्षण कर लौटते पुलिस अधिकारी एवं फोर्स।

इस अवसर पर पुलिस उपमहानिरीक्षक जोगेन्द्र कुमार, वरिष्ठ पुलिस अधीक्षक शिवहरि मीणा, पुलिस अधीक्षक नगर विवेक त्रिपाठी, पुलिस अधीक्षक अपराध मनीष चन्द्र सोनकर,

क्षेत्राधिकारी नगर राजेश कुमार सिंह, कोतवाली, नवाबाद, सीपरी बाजार थाना प्रभारी निरीक्षक के साथ पुलिस बल एवं रिक्रूट महिला आरक्षी आदि शामिल रहे।

**मण्डल में सेक्टर स्कीम से होगी सुरक्षा**  
झाँसी : पुलिस उपमहानिरीक्षक जोगेन्द्र कुमार ने बताया कि मण्डल में सेक्टर स्कीम के अन्तर्गत सुरक्षा व्यवस्था होगी। मण्डल के तीनों जनपदों में 3 सुपर जोनल तय किये गये हैं। इनमें 30 जोन, 113 सेक्टर होंगे। झाँसी में 6 जोन, 62 सेक्टर निर्धारित किये गये हैं। सभी सेक्टरों में 47 निरीक्षक, 191 उपनिरीक्षक, 98 हेड कौन्स्टबल, 424 कौन्स्टबल, 185 होमगार्ड तैनात होंगे। मण्डल में 945 पुलिसकर्मी सुरक्षा देखेंगे, जिनमें झाँसी के 440 पुलिसकर्मी शामिल हैं।

**लड़का-लड़की एक समान**